

1«¯i dqĩ aÄvÄ e JA J¥ĩ 1 AiÄªg £ÁAiĩÁ@AiÄ, «gÁd¥Äm

ಒ.ಎಸ್.ನಂ: 22/2015

ಡೆಡಬ್ಲ್ಯೂ:1

ದಿನಾಂಕ: 09.02.2021 ರಂದು ಸಾಕ್ಷಿಗೆ ಪ್ರಮಾಣ ವಚನ ಬೋಧಿಸಲಾಯಿತು.

ಪಾಟಿ ಸವಾಲು: ಶ್ರೀ ಐಆರ್‌ಪಿ ವಕೀಲರಿಂದ

ಈ ದಾವೆಯನ್ನು ವಾದಿಗಳು ಸರ್ವೆ ನಂ: 28/1 ಬಾವಲಿ ಗ್ರಾಮಕ್ಕೆ ಸಲ್ಲಿಸಿರುತ್ತಾರೆ. ಅದರ ವಿಸ್ತೀರ್ಣ ನನಗೆ ಗೊತ್ತಿಲ್ಲ. ಈ ದಾವೆಯಲ್ಲಿನ ವಾದಿಗಳ ಪರಿಚಯವಿದೆ. ವಾದಿಗಳು ನಮ್ಮ ಕುಟುಂಬಕ್ಕೆ ಸೇರಿದ ಆಸ್ತಿಯಲ್ಲಿ ಸ್ವಾಧೀನದಲ್ಲಿ ಇದ್ದಾರೆ. ನಾವು ನಮ್ಮ ಜಾಗದಲ್ಲಿ ವಾಸವಿದ್ದೇವೆ. ವಾದಿ ಮತ್ತು ಪ್ರತಿವಾದಿಗಳು ವಾಸಿಸುವ ಜಾಗದ ಮಧ್ಯೆ ಒಂದು ಬೇಲಿ ಇದೆ ಎಂದರೆ ಸರಿಯಲ್ಲ. ವಾದಿಗಳು ನಿಮ್ಮ ಮನೆಯಿಂದ ಎಷ್ಟು ದೂರದಲ್ಲಿ ವಾಸವಿದ್ದಾರೆ ಎಂದರೆ ಸಾಕ್ಷಿ ನನಗೆ ಅಂದಾಜು ಇಲ್ಲ ಎಂದು ಉತ್ತರಿಸುತ್ತಾರೆ. ಆದರೆ ವಾದಿಗಳು ಅಲ್ಲಿ ಹೆಂಚಿನ ಮನೆಕಟ್ಟಿಕೊಂಡು ವಾಸವಿರುತ್ತಾರೆ. ವಾದಿಗಳು 2013 ನೇ ಇಸವಿಯಿಂದ ವಾಸವಿರುತ್ತಾರೆ. ಎಷ್ಟು ವರ್ಷಗಳಿಂದ ವಾದಿಗಳು ದಾವಾ ಆಸ್ತಿಯಲ್ಲಿ ಸ್ವಾಧೀನದಲ್ಲಿ ಇದ್ದಾರೆ ಎಂದರೆ ಸಾಕ್ಷಿ ನನಗೆ ಗೊತ್ತಿಲ್ಲ ಎಂದು ಉತ್ತರಿಸುತ್ತಾರೆ. ನಂತರ ಸಾಕ್ಷಿ ಮುಂದುವರಿದು 13 ವರ್ಷಗಳಿಂದ ವಾಸವಿದ್ದಾರೆ ಎಂದು ಉತ್ತರಿಸುತ್ತಾರೆ. ದಾವಾ ಆಸ್ತಿಯಲ್ಲಿ ವಾದಿ 1 ಮತ್ತು ಅವರ ಗಂಡ ವಾಸವಿರುತ್ತಾರೆ. ಈಗ 1 ನೇ ವಾದಿಯವರ ಗಂಡ ಹಸೈನಾರ್‌ರವರು ತೀರಿಕೊಂಡಿರುತ್ತಾರೆ. ಎಷ್ಟು ವರ್ಷಗಳ ಹಿಂದೆ ಹಸೈನಾರ್ ತೀರಿಕೊಂಡಿದ್ದಾರೆ ಎಂದರೆ ಸಾಕ್ಷಿ ನನಗೆ ಗೊತ್ತಿಲ್ಲ ಎಂದು ಉತ್ತರಿಸುತ್ತಾರೆ.

ವಾದಿಗಳು 4 ಸೆಂಟ್ಸ್ ಜಾಗದಲ್ಲಿ ವಾಸವಿರುತ್ತಾರೆ. ಸುಮಾರು 13 ವರ್ಷಗಳ ಹಿಂದೆ ನಾವು 1 ವಾದಿ ಗಂಡನವರಿಗೆ ನಮ್ಮ ಕುಟುಂಬದ ಜಾಗವನ್ನು ಬಿಟ್ಟುಕೊಟ್ಟಿರುತ್ತೇವೆ. ವಾದಿಗಳ ಕುಟುಂಬಕ್ಕೆ ಸೇರಿದ 10-12 ಜನಕ್ಕೆ ಸದರಿ ಮನೆಯಲ್ಲಿರಲು ಅನುಮತಿ ನೀಡಿರುತ್ತೇವೆ. ಆದರೆ ಸದರಿ ಮನೆಗೆ ನಾವು ಯಾವುದೇ ಬಾಡಿಗೆಯನ್ನು ಪಡೆದಿರುವುದಿಲ್ಲ. ವಾದಿಗಳಿಗೆ ಜಾಗವನ್ನು ಬಿಟ್ಟುಕೊಟ್ಟಿರುವ ಬಗ್ಗೆ ಬರವಣಿಗೆ ಏನಾದರೂ ಮಾಡಿದ್ದೀರಾ ಎಂದರೆ ಇಲ್ಲ ಎಂದು ಉತ್ತರಿಸುತ್ತಾರೆ. ವಾದಿಗಳಿಗೆ ಬಿಟ್ಟುಕೊಟ್ಟಿರುವ ಜಾಗ ಯಾವ ಸರ್ವೆ ನಂಬರ್‌ನಲ್ಲಿ ಬರುತ್ತದೆ ಎಂದರೆ ನನಗೆ ಗೊತ್ತಿಲ್ಲ ಎಂದು ಉತ್ತರಿಸುತ್ತಾರೆ. ನೀವು ವಾಸಿಸಲು ಬಿಟ್ಟುಕೊಟ್ಟಿರುವ ಮನೆ ಈಗ ಅದೇ ಸ್ಥಿತಿಯಲ್ಲಿ ಇದೆಯಾ ಅಥವಾ ಬದಲಾಗಿದೆಯಾ ಎಂದರೆ ಅದೇ ಸ್ಥಿತಿಯಲ್ಲಿ ಇದೆ ಎಂದು ಉತ್ತರಿಸುತ್ತಾರೆ.

ಸದರಿ ಮನೆಯಲ್ಲಿ ಎಷ್ಟು ಕೋಣೆಗಳಿವೆ ಎಂದರೆ 6 ಕೋಣೆಗಳಿವೆ. ನೀವು ಬಾಡಿಗೆ ಕೊಡುವ ಸಂಧರ್ಭದಲ್ಲಿ ಸದರಿ ಮನೆಗೆ ವಿದ್ಯುಚ್ಛಕ್ತಿ ಸೌಲಭ್ಯವಿತ್ತಾ ಎಂದರೆ ಇತ್ತು. ಯಾರ ಹೆಸರಿನಲ್ಲಿ ವಿದ್ಯುಚ್ಛಕ್ತಿ ಸೌಲಭ್ಯ ಇತ್ತು ಎಂದರೆ ನನಗೆ ಗೊತ್ತಿಲ್ಲ. ವಾದಿಗಳಿಗೆ ನೀವು ಮನೆ ಕೊಟ್ಟ ಸಂಧರ್ಭದಲ್ಲಿ ನಿಮಗೆ ಎಷ್ಟು ವಯಸ್ಸಾಗಿತ್ತು ಎಂದರೆ 15 ವರ್ಷ ವಯಸ್ಸಾಗಿತ್ತು. ಆ ಸಂಧರ್ಭದಲ್ಲಿ ನಾನು 3 ನೇ ತರಗತಿಯನ್ನು ಓದುತ್ತಿದ್ದೆ. ಆ ಸಂಧರ್ಭದಲ್ಲಿ ನಿಮ್ಮ ತಂದೆ ಅಬ್ದುಲ್ಲಾರವರು ಜೀವಂತ ಇದ್ದಾರಾ

ಎಂದರೆ ಹೌದು. ಸದರಿ ಮನೆಯ ಕಂದಾಯವನ್ನು ಯಾರು ಪಾವತಿ ಮಾಡುತ್ತಿದ್ದರು ಎಂದರೆ ನನಗೆ ಗೊತ್ತಿಲ್ಲ. ಸದರಿ ಜಾಗದ ಪಹಣಿಪತ್ರಿಕೆ ಯಾರ ಹೆಸರಿನಲ್ಲಿ ಇತ್ತು ಎಂದರೆ ನಮ್ಮ ಕುಟುಂಬದವರ ಹೆಸರಿನಲ್ಲಿ ಇತ್ತು. ಆದರೆ ಯಾರ ಹೆಸರಿನಲ್ಲಿ ಇತ್ತು ಎಂದು ನನಗೆ ಗೊತ್ತಿಲ್ಲ. ನಾನು ಓದಿರುವುದಿಲ್ಲ.

ಮುಂದುವರಿದ ಪಾಟಿ ಸವಾಲಿಗಾಗಿ ಸಮಾಯಾವಕಾಶ ಕೋರಿದ್ದು ಸಮಾಯಾವಕಾಶ ನೀಡಲಾಯಿತು.

ಮುಕ್ತ ನ್ಯಾಯಾಲಯದಲ್ಲಿ ಬೆರಳಚ್ಚು ಮಾಡಲಾಯಿತು.

ಓದಿ ಹೇಳಿ ಕೇಳಿ ಸರಿ ಇದೆ

ಸಹಿ:XXX

(PÆÆ¥ JÊi «)

ಸಿವಿಲ್ ನ್ಯಾಯಾಧೀಶರು ಮತ್ತು

ಜೆಎಂಎಫ್‌ಸಿ, ವಿರಾಜಪೇಟೆ



